

श्री. आर. एस. शिंगटे, अवर सचिव यांच्या पदनामात ते सहकार, पणन व वस्त्रोद्योग विभागात कार्यरत असेपर्यंतच “अवर सचिव तथा सहनिबंधक सहकारी संस्था” असा बदल करण्याबाबत .

**महाराष्ट्र शासन**  
**सहकार, पणन व वस्त्रोद्योग विभाग**  
**शासन निर्णय क्रमांक: सवि-१०.१६/प्र.क्र.४५४/आस्था-१**  
मादाम कामा मार्ग, हुतात्मा राजगुरु चौक  
मंत्रालय, मुंबई-४०००३२  
**दिनांक : २ फेब्रुवारी, २०१८**

- वाचा :-** १) शासन परिपत्रक सामान्य प्रशासन विभाग क्रमांक कअनि१११६/प्र.क्र.१०४/१४-ब  
दिनांक २६.९.२०१६  
२) शासन निर्णय, सहकार, पणन व वस्त्रोद्योग विभाग, क्र. राजस२०१६/प्र.क्र.२१४/५-स,  
दिनांक १६/२/२०१७ .

**प्रस्तावना :-**

सहकार, पणन व वस्त्रोद्योग विभागातील मंत्रालयीन स्तरावर यापूर्वी सहकार खात्यातील कामकाजाचे ज्ञान असणाऱ्या क्षेत्रीय स्तरावरील अधिकाऱ्यांची विशेष कार्य अधिकारी या पदावर बदलीने नियुक्ती करण्यात येत होती. तथापि विभागाच्या ( खुद्द ) दि.२८/८/२०१४ च्या आकृतिबंधात सदर पदाचा समावेश नव्हता. सामान्य प्रशासन विभागाच्या संदर्भीय अनुक्रमांक १ येथील दिनांक २६/९/२०१६ च्या शासन आदेशान्वये आकृतिबंधात समाविष्ट नसलेली विशेष कार्य अधिकारी ची पदे रद्द करण्यात आली आहेत.

२. परंतु मंत्रालयीन पातळीवर सहकार कायदयाशी व निबंधकांच्या अधिकार कक्षेतील प्रकरणे तपासून त्याबाबत धोरण ठरविणे इ. विशेष ज्ञानाशी कामकाज संबंधित कामकाज हाताळताना क्षेत्रीय स्तरावरील किमान सहनिबंधक दर्जाचे अधिकारी असावेत, यादृष्टीने विशेष कार्यकारी अधिकारी पद रद्द झाले असले तरी सहनिबंधक पदाची सेवा शासनास उपलब्ध असण्याच्यादृष्टीने त्या पदाच्या वेतनश्रेणीनुसार पूर्वीच्या विशेष कार्य अधिकारी या पदाचे पदनाम अवर सचिव असे करण्यास सामान्य प्रशासन विभागाने मान्यता दिलेली आहे. त्यानुसार या विभागाच्या अनुक्रमांक २ येथील शासन आदेशान्वये श्री. आर. एस. शिंगटे, सह निबंधक, सहकारी संस्था यांची सहकार, पणन व वस्त्रोद्योग विभाग, मंत्रालय, मुंबई येथे पदस्थापना असेपर्यंत त्यांचे पदनाम अवर सचिव असे करण्यात आले आहे.

३. तथापि सदर पद हे मंत्रालयीन संवर्गातील पद नसल्यामुळे व ते पर्यवेक्षिय स्वरूपाचे असून त्यांचे अधिनस्त ५ कार्यासने असल्यामुळे, तसेच, ते सहनिबंधक सहकारी संस्था, या संवर्गातील असल्याचे विवक्षितपणे ओळखले जावे याकरिता आणि सद्यःस्थितीत सहकार विभागाच्या कामाची गरज व स्वरूप लक्षात घेता, श्री. आर. एस. शिंगटे, सह निबंधक , सहकारी संस्था हे सहकार, पणन व वस्त्रोद्योग विभागात कार्यरत असेपर्यंतच सदर पदाचे पदनाम “अवर सचिव तथा सहनिबंधक सहकारी संस्था ” असे करण्यास एक विशेष बाब म्हणून सदर पदाचे पदनाम, श्री. आर. एस. शिंगटे, सह निबंधक , सहकारी संस्था हे सदर पदावर कार्यरत असेपर्यंतच, अवर सचिव तथा सहनिबंधक, सहकारी संस्था असे करण्यास सामान्य प्रशासन विभागाने मान्यता दिलेली आहे. त्यानुसार श्री. आर. एस. शिंगटे, सह निबंधक, सहकारी संस्था यांच्या सहकार, पणन व वस्त्रोद्योग विभागातील पदनाम बदल करण्याची बाब शासनाच्या विचाराधीन होती.

**शासन निर्णय :-**

श्री. आर. एस. शिंगटे, सह निबंधक, सहकारी संस्था यांची पदस्थापना सहकार, पणन व वस्त्रोद्योग विभाग, मंत्रालय, मुंबई येथे असेपर्यंतच सदर पदाचे पदनाम “अवर सचिव तथा सहनिबंधक सहकारी संस्था” असे करण्यास एक विशेष बाब म्हणून मान्यता देण्यात येत आहे.

२. श्री. आर. एस. शिंगटे, सह निबंधक, सहकारी संस्था यांचा सदर पदावरील कार्यकाल संपुष्टात आल्यानंतर सदर पदाचे पदनाम संपुष्टात येईल.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०२०२१७१३४१६९०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( डॉ. सुदिन गायकवाड )  
उप सचिव, महाराष्ट्र शासन

प्रति,

१. सहकार आयुक्त व निबंधक, सहकारी संस्था, महाराष्ट्र राज्य, पुणे
२. साखर आयुक्त, महाराष्ट्र राज्य, पुणे
३. पणन संचालक, महाराष्ट्र राज्य, पुणे
४. संचालक, वस्त्रोद्योग, वस्त्रोद्योग संचालनालय, नागपूर
५. संचालक, रेशीम, रेशीम संचालनालय, नागपूर
६. सर्व विभागीय सहनिबंधक, सहकारी संस्था ( लेखापरीक्षण व प्रशासन )
७. सर्व जिल्हा उपनिबंधक, सहकारी संस्था
८. महालेखापाल, महाराष्ट्र - १/२, मुंबई / नागपूर ( लेखापरीक्षा व लेखाअनुज्ञेयता )
९. अधिदान व लेखा अधिकारी, मुंबई
१०. संबंधित अधिकारी, द्वारा सहकार आयुक्त व निबंधक, सहकारी संस्था, महाराष्ट्र राज्य, पुणे
११. खाजगी सचिव, मा. मुख्यमंत्री / मा. मंत्री ( सहकार, पणन व वस्त्रोद्योग )
१२. खाजगी सचिव, मा. राज्यमंत्री ( सहकार/पणन/ वस्त्रोद्योग )
१३. अपर मुख्य सचिव ( सहकार ), सहकार, पणन व वस्त्रोद्योग विभाग, मंत्रालय, मुंबई
१४. प्रधान सचिव ( पणन ), सहकार, पणन व वस्त्रोद्योग विभाग, मंत्रालय, मुंबई
१५. सचिव ( वस्त्रोद्योग ), सहकार, पणन व वस्त्रोद्योग विभाग, मंत्रालय, मुंबई
१६. सर्व सह / उप सचिव / अवर सचिव/ कक्ष अधिकारी, सहकार, पणन व वस्त्रोद्योग विभाग, मंत्रालय, मुंबई
१७. निवड संग्रह आस्था १